

බැඳීම #10

ආපදා කළමනාකරණ විෂයභාර අමාත්‍යාංශය විසින් සහභාගීත්ව අන්දමකින් යුතුව ආපදා අවමකරණ ක්‍රියාදාමයන් හඳුනා ගැනීම, සකස් කිරීම, ක්‍රියාත්මක කිරීම සහ පසු විපරම් කිරීම

2019 මාර්තු 01 – 2021 අගෝස්තු 31

ක්‍රියාත්මක කිරීමේ දී මූලික වන ආයතනය/ පුද්ගලයා	ආපදා කළමනාකරණ විෂය භාර අමාත්‍යාංශය; ආපදා කළමනාකරණ මධ්‍යස්ථානය
බැඳීම පිළිබඳ විස්තරය	
බැඳීම මගින් අවධානයට ලක්කරන්නා වූ මහජන ගැටළුව කුමක්ද?	මෑත කාලයේ දී ශ්‍රී ලංකාවේ කාලගුණික හා දේශගුණික රටාව සැලකිය යුතු අන්දමින් වෙනස් වී ඇති අතර අධික වර්ෂාපතනය, ගංවතුර, නාය යෑම්, නියඟ හා අකුණු සැර වැදීම් ආදී ආපදාවන් හි වර්ධනයක් දක්නට ලැබේ. සැලකිය යුතු පුද්ගලයින් සංඛ්‍යාවක්, විශේෂයෙන්ම ජනගහනයේ අඩු ධන පාන්තික කොට්ඨාසයන් හි පුද්ගලයන්, බිම් මට්ටමින් පවතින ආපදා පෙරසූදානම් ප්‍රමාණවත් නොවීම හේතුවෙන් නැවත නැවතත් මෙම ආපදා අවස්ථාවන්වල දී දැඩි බලපෑමට ලක් වේ. මෑත අතීතයේ දී ස්වභාවික ආපදා හේතුවෙන් වන ජීවිත හානි, තුවාල වීම් හා දේපළ හානි ආදිය වැඩි වී ඇත. ආපදා අවදානම වැඩිවීම නිසා පුරවැසියන් මත මහත් වූ ආර්ථික හා සමාජයීය බරක් පැවරෙන අතර සපයනු ලබන සහන හා මූල්‍ය ආධාර මතද පීඩනයක් එල්ල වේ.
බැඳීම කුමක්ද?	ආපදා කළමනාකරණ විෂයභාර අමාත්‍යාංශය සහ ආපදා කළමනාකරණ මධ්‍යස්ථානය විසින් අවශ්‍යතාවයන් හඳුනා ගැනීමට, පවතින ආපදා පෙරසූදානම් ක්‍රමවේදයන් සමාලෝචනය කිරීමට සහ ආපදා කළමනාකරණ මාර්ගෝපදේශන සැකසීම සඳහා ප්‍රජාවන්, බලපෑමට ලක්වූවන් සහ අනෙකුත් පාර්ශවයන් සමඟ එක්ව කටයුතු කරනු ඇත. මාර්ගෝපදේශන ක්‍රියාත්මක කිරීම සම්බන්ධයෙන් සියළු පාර්ශවයන් වෙත පුහුණුව ලබා දෙනු ඇත. දිස්ත්‍රික්ක, ප්‍රාදේශීය සහ ග්‍රාම සේවා වසම් මට්ටමින් ආපදා පෙර සූදානම් සැලසුම් සැකසීමේ දී ප්‍රජාව ද ඒ සඳහා දායකත්වය දෙනු ඇත. පූර්ව අනතුරු ඇඟවීමේ පණිවුඩ ව්‍යාප්ත කිරීමේ පද්ධතියක් ස්ථාපනය කෙරෙනු ඇත. පූර්ව අනතුරු ඇඟවීම් කෙටි පණිවුඩ මාර්ගයෙන් හඳුනාගත් ප්‍රජා නායකයින් වෙත යොමු කෙරෙන අතර, ඔවුන් හරහා අනෙකුත් පුද්ගලයින් දැනුවත් කෙරෙනු ඇත. එක් එක් අමාත්‍යාංශය විසින් ද, දිස්ත්‍රික්ක, ප්‍රාදේශීය සහ ග්‍රාම සේවා වසම් මට්ටමේ ආපදා පෙර සූදානම් සැලසුම් පදනම් කරගනිමින් රජයේ ප්‍රතිචාර යාන්ත්‍රණයද අන්තර්ගතවන පරිදි පුළුල් ආපදා පෙර සූදානම් වැඩසටහනක් සැකසීම සඳහා සම්බන්ධ වනු ඇත.
මෙම මහජනගැටළුව විසඳීම සඳහා හඳුනාගත් බැඳීම දායක වන්නේ කෙසේද?	මෙම බැඳීම මගින් පුළුල් ආපදා පෙරසූදානම් සැලසුම්, ආපදා කළමනාකරණ මාර්ගෝපදේශන, පූර්ව අනතුරු ඇඟවීමේ පද්ධති ක්‍රියාත්මක කිරීම තුළින් ස්වභාවික ආපදාවන්ට ප්‍රතිචාර දැක්වීමේ ජාතික සූදානම් සහ ප්‍රජා ධාරිතාවය වැඩි දියුණු කෙරේ. ආපදා හේතුවෙන් ඇති වන ජීවිත හානි, තුවාල වීම් හා දේපළ හානි අවම කරගත හැකි අතර එමගින් රජය සහ ප්‍රජාවන් මත ආපදාවන්හි බලපෑම හේතුවෙන් ඇතිවන ගැටළු අඩුකර ගත හැක. සමස්තයක් වශයෙන් ගත්කල ආපදා අවම කිරීමේ ක්‍රියාකාරකම් හඳුනාගැනීම, සැලසුම්කිරීම, ක්‍රියාත්මක කිරීම සහ අධීක්ෂණය කිරීම සඳහා ප්‍රජා මැදිහත් වීම, ආපදා කළමනාකරණ කටයුතුවල ඵලදායිතාවය වැඩිකිරීම සඳහා මෙන්ම පුරවැසියන් මත ඇති පීඩනය අඩුකිරීමට ද වැදගත් සාධකයක් වනු ඇත.
මෙම බැඳීම විවෘත රාජ්‍ය හවුල්කාරීත්ව අගයන්ට අදාළ වන්නේ ඇයි?	මෙම බැඳීම මගින් පුරවැසියන් වෙත ඔවුන්ගේ ජීවිත කෙරෙහි බලපාන තීරණාත්මක අංශ සම්බන්ධයෙන් ඔවුන්ගේ අදහස් ඉදිරිපත් කිරීමට මෙන්ම එම සැලසුම් ක්‍රියාත්මක කිරීම සඳහා ද සහභාගිවීමට අවස්ථාව සැලසෙන බැවින් පුරවැසි සහභාගීත්වය ප්‍රවර්ධනය වන අතර පුරවැසියන් විසින් තොරතුරු වෙත ප්‍රවේශ වීම පිළිබඳව ද මෙයින් ප්‍රවර්ධනය කෙරේ.
අමතර විස්තර	මෙම බැඳීම මගින් 2005 ආපදා කළමනාකරණ පනත; තිරසර ශ්‍රී ලංකාවක්: දැක්ම සහ උපාය මාර්ගික ගමන් මග කෙටුම්පතෙහි සහ 2025 දැක්මෙහි දැක්වෙන නිර්දේශ සහ බැඳීම්; හරස් කැපුම් තිරසර සංවර්ධන ඉලක්කයන්හි ඇති ආපදා චලක්ඛා ගැනීම හා ආපදාවන්වලට ඔරොත්තු දීම සඳහා වූ අරමුණු ක්‍රියාත්මක කිරීම වඩා ශක්තිමත් කරයි.

බැඳීම සපුරාලීම සඳහා ඉලක්කගත ක්‍රියාකාරකම්		ආරම්භක දිනය	අවසන් දිනය
1. ආපදා කළමනාකරණ මධ්‍යස්ථානය විසින් බලපෑමට ලක්වූවන්, ප්‍රජා මූල සංවිධාන සහ අනෙකුත් පාර්ශවයන් ඇතුළත්වන පරිදි පවත්වන අදහස් විමසීමේ ක්‍රියාවලියක් මගින් පවතින ආපදා පෙර සූදානම් සැලසුම් සමාලෝචනය කිරීම		2019 අප්‍රේල්	2020 සැප්තැම්බර්
2. දිස්ත්‍රික්ක, ප්‍රාදේශීය සහ ග්‍රාම සේවා වසම් මට්ටමින් ආපදා පෙර සූදානම් සැලසුම් සැකසීම සඳහා ප්‍රජාව සහ අනෙකුත් පාර්ශවයන්ගේ දායකත්වය පහසු කරලීම ආපදා කළමනාකරණ මධ්‍යස්ථානය විසින් සිදු කෙරෙනු ඇත.		2019 ඔක්තෝබර්	2020 ජූනි
3. බලපෑමට ලක්වූ/ අවදානම් කණ්ඩායම් සම්බන්ධ කරගනිමින් පවත්වනු ලබන අදහස් විමසීමේ ක්‍රියාවලියක් හරහා ආපදා කළමනාකරණ මාර්ගෝපදේශන සකසනු ලැබේ. අවශ්‍යතාවයන් හඳුනා ගැනීම සඳහා සියළුම පාර්ශවයන් සමඟ අදහස් විමසීම් රැස්වීම් පවත්වනු ලැබේ. මාර්ගෝපදේශන පිළිබඳව ප්‍රචාරය කරනු ලබන අතර එකී මාර්ගෝපදේශන ක්‍රියාත්මක කිරීම සම්බන්ධයෙන් අදාළ පාර්ශවයන් පුහුණු කරනු ඇත.		2019 අප්‍රේල්	2020 නොවැම්බර්
4. බිම් මට්ටම දක්වා පූර්ව අනතුරු ඇඟවීමේ පණිවුඩ ව්‍යාප්ත කිරීම සඳහා සාර්ථක ක්‍රමවේදයක් ස්ථාපනය කෙරෙනු ඇත. පූර්ව අනතුරු ඇඟවීම් කෙටි පණිවුඩ මාර්ගයෙන් හඳුනාගත් ප්‍රජා නායකයින් වෙත යොමු කෙරෙන අතර, ඔවුන් හරහා අනෙකුත් පුද්ගලයින් දැනුවත් කෙරෙනු ඇත.		2019 ඔක්තෝබර්	2020 ජූනි
5. දිස්ත්‍රික්ක, ප්‍රාදේශීය සහ ග්‍රාම සේවා වසම් මට්ටමේ ආපදා පෙර සූදානම් සැලසුම් පදනම් කරගනිමින් එක් එක් අමාත්‍යාංශය විසින් රජයේ ප්‍රතිචාර යාන්ත්‍රණයද අන්තර්ගතවන පරිදි පුළුල් ආපදා පෙර සූදානම් වැඩසටහනක් සැකසීම		2020 ජූලි	2020 නොවැම්බර්
සම්බන්ධීකරණ තොරතුරු			
ක්‍රියාත්මක කරන ආයතනයෙන් වගකිව යුතු පුද්ගලයාගේ නම		ආචාර්ය එස් අමලනාදන් මහතා	
තනතුර, දෙපාර්තමේන්තුව		අධ්‍යක්ෂ ජනරාල්, ආපදාකළමනාකරණ මධ්‍යස්ථානය, වාරිමාර්ග, ජල සම්පත් සහ ආපදා කළමනාකරණ අමාත්‍යාංශය	
විද්‍යුත් තැපැල් ලිපිනය සහ දුරකථන අංකය		විද්‍යුත් තැපෑල : dg@dmc.gov.lk ස්ථාවර දුරකථනය : 0112136100 ජංගම දුරකථනය : 0773957896	
සම්බන්ධවන අනෙකුත් පාර්ශවයන්	රාජ්‍ය අංශයෙන් සම්බන්ධවන පාර්ශවයන්	ජාතික ආපදා සහන සේවා මධ්‍යස්ථානය; ජාතික ගොඩනැගිලි පර්යේෂණ සංවිධානය; වාරිමාර්ග දෙපාර්තමේන්තුව; කාලගුණ විද්‍යා දෙපාර්තමේන්තුව; මධ්‍යම පරිසර අධිකාරිය; වෙරළ සංරක්ෂණ දෙපාර්තමේන්තුව; ජාතික ජලජ සම්පත් පර්යේෂණ සහ සංවර්ධන නියෝජිතායතනය	
	සිවිල් සමාජයීය සංවිධාන, පුද්ගලික අංශය, බහුපාර්ශවීය අංශ හා අනෙකුත් ක්‍රියාකාරී කමිටු		